

# NATIONAL NEWS BULLETIN (ODIA)

16 April - 2024

Morning Bulletin : 7.15 A.M.

\*\*\*\*\*

## ମୁଖ୍ୟ ସମ୍ବାଦ

- ବରିଷ୍ଠ ବିଜେପି ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ଗୌହାଟୀରେ ନିର୍ବାଚନ ପ୍ରଚାର କରିବେ ।
- କେନ୍ଦ୍ରମନ୍ତ୍ରୀ ପିୟୁଷ ଗୋୟଲ କହିଛନ୍ତି ୨୦୨୪ ଲୋକସଭା ନିର୍ବାଚନ ଭାରତର ଭାଗ୍ୟ ନିର୍ଦ୍ଧାରଣ କରିବ ।
- କେନ୍ଦ୍ରମନ୍ତ୍ରୀ ରାଜନାଥ ସିଂହ ଆଜି ତାମିଲନାଡୁରେ ଆୟୋଜିତ ନିର୍ବାଚନୀ ସଭାରେ ଉଦ୍‌ବୋଧନ ଦେବେ ।
- ଯାଜପୁର ଜିଲ୍ଲା ବାରବାଟୀ ପୋଲ ଉପରେ ଗତକାଲି ଏକ ବସ୍ ଦୁର୍ଘଟଣାରେ ୫ ଜଣଙ୍କର ମୃତ୍ୟୁ ଘଟିବା ସହ ୩୫ରୁ ଊର୍ଦ୍ଧ୍ୱ ଆହତ ହୋଇଛନ୍ତି ।

ଏବଂ

- ଆଇପିଏଲ୍ କ୍ରିକେଟରେ ଗତକାଲି ସନ୍‌ରାଇଜର୍ସ ହାଇଦ୍ରାବାଦ' ରୟାଲ୍ ଚ୍ୟାଲେଞ୍ଜର୍ସ ବାଙ୍ଗାଲୋରକୁ ୨୫ ରନ୍‌ରେ ପରାସ୍ତ କରିଛି ।

## ଗୌହାଟୀ-ପିଏମ୍ ଭିଜିଟ୍

ବିଜେପି ନେତା ତଥା ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ଗୌହାଟୀରେ ନିର୍ବାଚନ ପ୍ରଚାର କରିବେ । ଶ୍ରୀ ମୋଦୀ ଆଜି ବୋରଝରଠାରେ ପହଞ୍ଚିବା ପରେ ପାର୍ଟି କର୍ମୀମାନେ ତାଙ୍କୁ ସ୍ବାଗତ କରିବେ ବୋଲି ଦଳୀୟ ସୂତ୍ରରୁ ଜଣାପଡ଼ିଛି । ଆସନ୍ତାକାଲି ସେ ନଲବାଡ଼ି ଠାରେ ଏକ ର୍ୟାଲିରେ ଉଦ୍‌ବୋଧନ ଦେବେ ।

କଂଗ୍ରେସ ନେତା ପ୍ରିୟଙ୍କା ଗାନ୍ଧି ଆଜି ଜୋରହାର୍ ଠାରେ ଏକ ରୋଡ୍ ଶୋ' କରିବେ । ଟି.ଏମ୍.ସି. ମୁଖ୍ୟ ମମତା ବାନାର୍ଜୀ ମଧ୍ୟ ଚଳିତ ସପ୍ତାହରେ ବାରାକ୍ ଉପତ୍ୟକାରେ ପ୍ରଚାର କରିବାର କାର୍ଯ୍ୟସୂଚୀ ରହିଛି । ଆସାମରେ ତିନୋଟି ପର୍ଯ୍ୟାୟରେ ଲୋକସଭା ନିର୍ବାଚନ ହେଉଛି ।

## ଆଇଏମ୍‌ଡି-ମନ୍‌ସୁନ୍

କୃଷକମାନଙ୍କ ପାଇଁ ଖୁସି ଖବର ସ୍ୱରୂପ ଚଳିତ ବର୍ଷ ଦେଶରେ ସ୍ୱାଭାବିକ ଠାରୁ ଅଧିକ ବର୍ଷା ହେବାର ସମ୍ଭାବନା ଅଛି । ଦକ୍ଷିଣ-ପଶ୍ଚିମ ମୌସୁମୀ ବାୟୁ ସମ୍ବନ୍ଧରେ ନୂଆଦିଲ୍ଲୀରେ ସାମ୍ବାଦିକମାନଙ୍କୁ ସୂଚନା ଦେଇ ଭୂବିଜ୍ଞାନ ସଚିବ ଡକ୍ଟର ଏମ୍. ରବିଚନ୍ଦ୍ରନ୍ କହିଛନ୍ତି, ଜୁନ୍‌ରୁ ସେପ୍ଟେମ୍ବର ମଧ୍ୟରେ ମୌସୁମୀ ବର୍ଷା ଶତକଡ଼ା ୧୦୬ ଭାଗ ହେବାର ଆଶା କରାଯାଉଛି । ତେବେ ସେ କହିଛନ୍ତି, ଉତ୍ତର ପୂର୍ବାଞ୍ଚଳର କିଛି ଅଞ୍ଚଳ,

ପୂର୍ବ ଓ ଉତ୍ତର ପୂର୍ବାଞ୍ଚଳ ରାଜ୍ୟରେ ବର୍ଷା ସ୍ଵାଭାବିକ ଠାରୁ କମ୍ ହୋଇପାରେ ।

ଏହି ଅବସରରେ ଭାରତୀୟ ପାଣିପାଗ ବିଭାଗ ମହାନିର୍ଦ୍ଦେଶକ ମୃତୁଞ୍ଜୟ ମହାପାତ୍ର କହିଛନ୍ତି, ଜୁନ୍ ପହିଲାରୁ ସେପ୍ଟେମ୍ବର ୩୦ ତାରିଖ ମଧ୍ୟରେ ଦେଶରେ ହାରାହାରି ବର୍ଷା ୮୭ ସେଣ୍ଟିମିଟର ରହିବ । ବର୍ଷା ଋତୁର ପ୍ରାରମ୍ଭିକ ସମୟରେ ଏଲ୍ ନିନୋ ଅବସ୍ଥା ଦୁର୍ବଳ ହେବାର ସମ୍ଭାବନା ଅଛି । ସେ କହିଛନ୍ତି, ଭଲ ବର୍ଷା କରାଉଥିବା ଲା ନିନା ଅବସ୍ଥା ଅଗଷ୍ଟରୁ ସେପ୍ଟେମ୍ବର ମାସ ମଧ୍ୟରେ ବିକଶିତ ହେବ । ସେ କହିଛନ୍ତି, ୧୯୫୧ ମସିହାରୁ ୨୦୨୩ ମଧ୍ୟରେ ଉପଲବ୍ଧ ତଥ୍ୟରୁ ଏଲ୍ ନିନୋ ଅବସ୍ଥା ପରେ ଯେତେବେଳେ ଲା ନିନା ଅବସ୍ଥା ଆସିଥାଏ ସେତେବେଳେ ଭାରତରେ ସ୍ଵାଭାବିକ ଠାରୁ ଅଧିକ ମୌସୁମୀ ବର୍ଷା ହେଉଥିବାର ନଅ ଥର ଦୁଷ୍ଟାନ୍ତ ରହିଛି ।

## ରାଜନାଥ ସିଂ ତାମିଲନାଡୁ

ବରିଷ୍ଠ ବିଜେପି ନେତା ତଥା କେନ୍ଦ୍ରମନ୍ତ୍ରୀ ରାଜନାଥ ସିଂହ ଆଜି ତାମିଲନାଡୁରେ ଆୟୋଜିତ ନିର୍ବାଚନୀ ସଭାରେ ଉଦ୍‌ବୋଧନ ଦେବେ । ସେ କ୍ରିଷ୍ଣଗିରି ଏବଂ ତିରୁବନମାଲାଇ ଠାରେ ରୋଡ୍ ଶୋ'ରେ ଯୋଗଦେବେ । ତାମିଲନାଡୁରେ ଆସନ୍ତା ୧୯ ତାରିଖରେ ହେବାକୁ ଥିବା ପ୍ରଥମ ପର୍ଯ୍ୟାୟ ଲୋକସଭା ନିର୍ବାଚନରେ ୩୯ଟି ଆସନ ପାଇଁ ଭୋଟ୍

ଗ୍ରହଣ ହେବ । ଏହା ପୂର୍ବରୁ ଜାମ୍ବୁର କାଠୁଆ ଜିଲ୍ଲାରେ ପ୍ରତିରକ୍ଷାମନ୍ତ୍ରୀ ଶ୍ରୀ ସିଂ ନିର୍ବାଚନ ର୍ୟାଲିରେ ଯୋଗ ଦେଇଥିଲେ । କାଠୁଆ ଠାରେ ଆନ୍ଦୋଳିତ ନିର୍ବାଚନୀ ସଭାରେ ଉଦ୍‌ବୋଧନ ଦେଇ ଶ୍ରୀ ସିଂ କହିଛନ୍ତି ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀଙ୍କ ନେତୃତ୍ୱରେ ଭାରତ ବିଶ୍ୱର ଏକ ଶକ୍ତିଶାଳୀ ରାଷ୍ଟ୍ର ରୂପେ ଉଭା ହୋଇଛି ।

ସୂଚନାଯୋଗ ଦେଶରେ ୫୪୩ଟି ଲୋକସଭା ଆସନ ପାଇଁ ଏପ୍ରିଲ୍ ୧୯ରୁ ଜୁନ୍ ୧ ତାରିଖ ମଧ୍ୟରେ ୭ଟି ପର୍ଯ୍ୟାୟରେ ଭୋଟ୍ ଅନୁଷ୍ଠିତ ହେବ । ଜୁନ୍ ୪ ତାରିଖରେ ଭୋଟ୍ ଗଣତି ହେବ ।

## ଓଡ଼ିଶା ବସ୍ ଆକ୍ରମଣ

ଯାଜପୁର ଜିଲ୍ଲା ଅନ୍ତର୍ଗତ ୧୬ ନମ୍ବର ଜାତୀୟ ରାଜପଥ ବାରବାଟୀ ପୋଲ ଉପରେ ଗତକାଲି ଏକ ବସ୍ ଦୁର୍ଘଟଣାରେ ଜଣେ ମହିଳାଙ୍କ ସମେତ ୫ ଜଣଙ୍କର ମୃତ୍ୟୁ ଘଟିବା ସହ ୩୫ରୁ ଊର୍ଦ୍ଧ୍ୱ ଆହତ ହୋଇଛନ୍ତି । ବସ୍‌ଟି ପୁରୀରୁ ପଶ୍ଚିମବଙ୍ଗର ହଲଦିଆ ଅଭିମୁଖେ ଯାଉଥିବା ସମୟରେ ଏହି ଦୁର୍ଘଟଣା ଘଟିଛି । ଦୁର୍ଘଟଣାରେ ଗୁରୁତର ଆହତ ଯାତ୍ରୀମାନଙ୍କୁ କଟକସ୍ଥିତ ବଡ଼ମେଡ଼ିକାଲକୁ ସ୍ଥାନାନ୍ତରିତ କରାଯାଇଛି । ବସ୍ ଡ୍ରାଇଭର ଜଣଙ୍କ ଭାରସାମ୍ୟ ହରାଇବାରୁ ଏହି ଦୁର୍ଘଟଣା ଘଟିଥିବା ପୋଲିସ୍ କହିଛି । ମୁଖ୍ୟମନ୍ତ୍ରୀ ନବୀନ ପଟ୍ଟନାୟକ ଏହି ଘଟଣାରେ ଗଭୀର ଦୁଃଖ ପ୍ରକାଶ କରିବା ସହ ମୃତ ବ୍ୟକ୍ତିଙ୍କ ପରିବାରକୁ ୩ ଲକ୍ଷ ଟଙ୍କା ଲେଖାଏଁ ଅନୁକମ୍ପାମୂଳକ ସହାୟତା ଘୋଷଣା କରିଛନ୍ତି ।

# ଆର୍ମି ଚିଫ୍ ଉଦ୍ଦେଶ୍ୟ

ସେନାବାହିନୀ ମୁଖ୍ୟ ଜେନେରାଲ୍ ମନୋଜ ପାଣ୍ଡେ ଗତକାଲିଠାରୁ ଉଦ୍ଦେଶ୍ୟକୁ ୪ ଦିନ ଗସ୍ତରେ ଯାଇଛନ୍ତି । ପ୍ରତିରକ୍ଷା ମନ୍ତ୍ରଣାଳୟ କହିଛି ପାରମ୍ପରିକ ବୁଝାମଣା ଓ ଦ୍ଵିପକ୍ଷୀୟ ପ୍ରତିରକ୍ଷା ସହଯୋଗ ବୃଦ୍ଧି ତାଙ୍କ ଗସ୍ତର ମୁଖ୍ୟ ଉଦ୍ଦେଶ୍ୟ । ଉଦ୍ଦେଶ୍ୟ ପ୍ରତିରକ୍ଷା ବିଭାଗର ନେତାମାନଙ୍କ ସହ ସେ କଥାବାର୍ତ୍ତା କରିବେ । ମନ୍ତ୍ରଣାଳୟ କହିଛି ଜେନେରାଲ୍ ମନୋଜ ପାଣ୍ଡେଙ୍କର ଏହି ଗସ୍ତ ଭାରତ-ଉଦ୍ଦେଶ୍ୟ ସାମରିକ ସହଯୋଗକୁ ସୁଦୃଢ଼ କରିବା ଓ ଦୁଇଦେଶ ମଧ୍ୟରେ ଥିବା ନୂଆ ନୂଆ କ୍ଷେତ୍ର ଗୁଡ଼ିକରେ କାର୍ଯ୍ୟ କରିବାକୁ ସେଗୁଡ଼ିକର ଚିହ୍ନଟ କରିବାକୁ ଉଦ୍ଦିଷ୍ଟ । ଏହି ଗସ୍ତକାଳରେ ଯୁକ୍ତେନ୍ ବିବାଦ ଏବଂ ସନ୍ଧ୍ୟାସବାଦ ପ୍ରସଙ୍ଗରେ ମଧ୍ୟ ଆଲୋଚନା ହେବାର କାର୍ଯ୍ୟସୂଚୀ ରହିଛି ।

ଆସନ୍ତା ୧୮ ତାରିଖରେ ଜେନେରାଲ୍ ପାଣ୍ଡେ ତେର୍ମାସ୍ ଠାରେ ଭାରତ ଓ ଉଦ୍ଦେଶ୍ୟ ସେନାର ମିଳିତ ସମରାଭ୍ୟାସ ପରିଦର୍ଶନ କରିବେ ।

## ଗୋୟଲ ମୁଦାଜ

ବରିଷ୍ଠ ବିଜେପି ନେତା ତଥା କେନ୍ଦ୍ରମନ୍ତ୍ରୀ ପିୟୁଷ ଗୋୟଲ କହିଛନ୍ତି ୨୦୨୪ ଲୋକସଭା ନିର୍ବାଚନ ଭାରତର ଭାଗ୍ୟ ନିର୍ଦ୍ଧାରଣ କରିବ । ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଦେଶକୁ ଦୁର୍ନୀତି ଓ ନିଶାମୁକ୍ତ କରିବା ଲାଗି

ଯେଉଁ ପ୍ରତିଶ୍ରୁତି ଦେଇଥିଲେ, ତାହା ସେ ପୂରଣ କରିପାରିଛନ୍ତି । ଉତ୍ତର ମୁମ୍ବାଇ ଲୋକସଭା ନିର୍ବାଚନ ମଣ୍ଡଳୀରୁ ଶ୍ରୀ ଗୋୟଲ ବିଜେପିରୁ ପ୍ରାର୍ଥୀ ହୋଇଛନ୍ତି । ଦେଶର ବିକାଶକୁ ତ୍ୱରାନ୍ୱିତ କରିବା ନିମନ୍ତେ ବିଜେପି ନେତୃତ୍ୱାଧୀନ ଏନଡିଏ ସରକାରକୁ ତୃତୀୟଥର ପାଇଁ ଭୋଟ୍ ଦେଇ ଜୟଯୁକ୍ତ କରିବାକୁ ସେ ଭୋଟରମାନଙ୍କୁ ନିବେଦନ କରିଛନ୍ତି । ବିକାଶ, ଐତିହ୍ୟ ଏବଂ ଗରିବ କଲ୍ୟାଣକୁ ପ୍ରାଧାନ୍ୟ ଦେଇ ଦଳର ସଂକଳ୍ପପତ୍ର ପ୍ରସ୍ତୁତ ହୋଇଥିବା ଶ୍ରୀ ଗୋୟଲ କହିଛନ୍ତି ।

## **ରାମନବମୀ ସେଲିବ୍ରେସନ**

ଆସନ୍ତାକାଲି ରାମନବମୀ ଉପଲକ୍ଷେ ମୁମ୍ବାଇର ମାଲଡ୍ୱାନି ଅଞ୍ଚଳରେ ଆଇନ ଶୃଙ୍ଖଳା ବଜାୟ ରଖିବା ଲାଗି ସତର୍କତା ମୂଳକ ପଦକ୍ଷେପ ଗ୍ରହଣ କରିବା ନିମନ୍ତେ ବମ୍ବେ ହାଇକୋର୍ଟ ମୁମ୍ବାଇ ପୋଲିସ୍ କର୍ତ୍ତୃପକ୍ଷଙ୍କୁ ନିର୍ଦ୍ଦେଶ ଦେଇଛନ୍ତି । ଜଷ୍ଟିସ୍ ରେବତୀ ମୋହିତେ ଦେରେ ଏବଂ ଜଷ୍ଟିସ୍ ମଞ୍ଜୁଷା ଦେଶପାଣ୍ଡେଙ୍କୁ ନେଇ ଗଠିତ ଖଣ୍ଡପୀଠ ମହାରାଷ୍ଟ୍ରର ବିଜେପି ବିଧାୟକ ନୀତେଶ ରାଣେ, ଗୀତା ଜୈନ ଏବଂ ତେଲଙ୍ଗାନାର ବିଧାୟକ ଟି. ରାଜାସିଂଙ୍କ ବିରୁଦ୍ଧରେ ବିବାଦୀୟ ମନ୍ତବ୍ୟ ନେଇ ଆଗତ ମାମଲା ଉପରେ ଶୁଣାଣି କରି ଏହି ରାୟ ଦେଇଥିଲେ । ଗତବର୍ଷ ମାଲଡ୍-ମାଲଡ୍ୱାନି ଅଞ୍ଚଳରେ ରାମନବମୀ ଶୋଭାଯାତ୍ରା ସମୟରେ ଗଣ୍ଡଗୋଳ ହୋଇଥିଲା । ଏହାକୁ ଦୃଷ୍ଟିରେ ରଖି ବମ୍ବେ ହାଇକୋର୍ଟ ପକ୍ଷରୁ ରାଜ୍ୟ ସରକାରଙ୍କୁ ବିହୀତ ପଦକ୍ଷେପ ଗ୍ରହଣ କରିବାକୁ ନିର୍ଦ୍ଦେଶ ଦିଆଯାଇଛି ।

## ଏନ୍.ଏଚ୍.ଆଇ-ଓ୍ଵାକ୍ସପ୍

ଭାରତର ଜାତୀୟ ରାଜପଥ କର୍ତ୍ତୃପକ୍ଷ ନୂଆଦିଲ୍ଲୀରେ ପରିବେଶ ଓ ଜଙ୍ଗଲ ମଞ୍ଜୁରୀ ସମ୍ବନ୍ଧୀୟ ଏକ ଦିନିକିଆ ଜାତୀୟ କର୍ମଶାଳା ଅନୁଷ୍ଠିତ ହୋଇଯାଇଛି । ଦେଶର ଜାତୀୟ ରାଜପଥ ମୌଳିକତାଞ୍ଚାର ସମ୍ପ୍ରସାରଣ ପାଇଁ ଏହା ଦୃଢ଼ ଭିତ୍ତିଭୂମି ଯୋଗାଇବ । ପ୍ରକଳ୍ପ ମଞ୍ଜୁରୀ ଓ ପରିବେଶ ଉପଯୋଗୀ ଜାତୀୟ ମୌଳିକତାଞ୍ଚା ସ୍ଥାପନ ପାଇଁ ଯୋଜନା ପ୍ରସ୍ତୁତ ଉପରେ ଏଥିରେ ଆଲୋଚନା ହୋଇଛି ।

ଏନ୍.ଏଚ୍.ଏ.ଆଇ. ଚେୟାରମ୍ୟାନ୍ ସନ୍ତୋଷ ଯାଦବ ବନ୍ୟଜନ୍ତୁ କରିଡ଼ର, ଅମ୍ବିତ ସରୋବର, ବୃକ୍ଷରୋପଣ ଅଭିଯାନ ଓ ଜାତୀୟ ରାଜପଥ ନିର୍ମାଣ ପାଇଁ ବର୍ଜ୍ୟବସ୍ତୁର ବ୍ୟବହାର ଭଳି ସ୍ଥାୟୀ ମୌଳିକତାଞ୍ଚା ନିର୍ମାଣ ଓ ବିଭିନ୍ନ ପଦକ୍ଷେପ ଗ୍ରହଣ ସକାଶେ ଏନ୍.ଏଚ୍.ଏ.ଆଇ.ର ସଂକଳ୍ପବଦ୍ଧତାକୁ ଦୋହରାଇଛନ୍ତି ।

କର୍ମଶାଳାରେ ଉଦ୍‌ବୋଧନ ଦେଇ ଜଙ୍ଗଲ ବିଭାଗ ମହାନିର୍ଦ୍ଦେଶକ ଜିତେନ୍ଦ୍ର କୁମାର ବିଭିନ୍ନ ବିଭାଗ ଗୁଡ଼ିକ ମଧ୍ୟରେ ମିଳିତ ଉଦ୍ୟୋଗ ଜରିଆରେ ଯୋଜନାକୁ ତ୍ୱରାନ୍ୱିତ କରିବା ପ୍ରତି ଗୁରୁତ୍ୱ ଦେଇଛନ୍ତି । ରାଜପଥ ନିର୍ମାଣରେ ପରିବେଶ ସୁରକ୍ଷାକୁ ଗୁରୁତ୍ୱ ଦେଇ ଏକ ଦୃଢ଼ ଭିତ୍ତିଭୂମି ସ୍ଥାପନ ପ୍ରତି ସେ ଆଲୋକପାତ କରିଛନ୍ତି । ସଡ଼କ, ପରିବହନ ଓ ରାଜପଥ ସଚିବ ଅନୁରାଗ ଜୈନ' ପି.ଏମ୍. ଗତିଶକ୍ତି ତାଞ୍ଚାର ବ୍ୟବହାର କରି ପ୍ରକଳ୍ପ ରିପୋର୍ଟରେ ଉନ୍ନତି ଆଣିବା ଓ ସହଯୋଗ ମୂଳକ ଆଭିମୁଖ୍ୟ ଗ୍ରହଣ କରିବାର ଆବଶ୍ୟକତାକୁ ଉଲ୍ଲେଖ କରିଛନ୍ତି ।

## ନାଗାଲ୍ୟାଣ୍ଡ ଇଲେକ୍ସନ

ନାଗାଲ୍ୟାଣ୍ଡରେ ଆସନ୍ତା ୧୯ ତାରିଖରେ ପ୍ରଥମ ପର୍ଯ୍ୟାୟ ଲୋକସଭା ନିର୍ବାଚନ ଅନୁଷ୍ଠିତ ହେବ । ନାଗାଲ୍ୟାଣ୍ଡରେ ଗୋଟିଏ ମାତ୍ର ଲୋକସଭା ଆସନ ରହିଛି । ଏହି ଆସନ ପାଇଁ ୩ ଜଣ ପ୍ରାର୍ଥୀ ପ୍ରତିଦ୍ୱନ୍ଦ୍ୱିତା କରୁଛନ୍ତି । ଏନ୍‌ଡିପିପି ପକ୍ଷରୁ ଡକ୍ଟର ରୁଝେନ୍ ମୋରୀ, କଂଗ୍ରେସ ପକ୍ଷରୁ ଏସ୍. ସୁପୋଜାମେରେନ୍ ଜମିର୍ ଏବଂ ଜଣେ ସ୍ୱାଧୀନ ପ୍ରାର୍ଥୀ ହେଇତୁଙ୍ଗ ତୁଙ୍ଗେ ଲୋଥା ନିର୍ବାଚନ ଲଢୁଛନ୍ତି ।

## ଆଇପିଏଲ୍

ଆଇପିଏଲ୍ କ୍ରିକେଟରେ ଗତକାଲି ଅନୁଷ୍ଠିତ ମ୍ୟାଚ୍‌ରେ ସନ୍‌ରାଇଜର୍ସ ହାଇଦ୍ରାବାଦ' ରୟାଲ୍ ଚ୍ୟାଲେଞ୍ଜର୍ସ ବାଙ୍ଗାଲୋରକୁ ୨୫ ରନ୍‌ରେ ପରାସ୍ତ କରିଛି । ବାଙ୍ଗାଲୋରର ଏମ୍. ଚିନ୍ନାସ୍ୱାମୀ ଷ୍ଟାଡ଼ିୟମ୍‌ଠାରେ ଅନୁଷ୍ଠିତ ମ୍ୟାଚ୍‌ରେ ସନ୍‌ରାଇଜର୍ସ ହାଇଦ୍ରାବାଦ ୩ ଡ୍ୱିକେଟ୍ ହରାଇ ୨୮୭ ରନ୍ ସଂଗ୍ରହ କରିଥିଲା । ଏହାକୁ ପିଛାକରି ରୟାଲ୍ ଚ୍ୟାଲେଞ୍ଜର୍ସ ବାଙ୍ଗାଲୋର ନିର୍ଦ୍ଧାରିତ ୨୦ ଓଭର୍‌ରେ ୭ ଡ୍ୱିକେଟ୍ ହରାଇ ୨୬୨ ରନ୍ ସଂଗ୍ରହ କରିଥିଲା । ରୟାଲ୍ ଚ୍ୟାଲେଞ୍ଜର୍ସ ବାଙ୍ଗାଲୋର ପକ୍ଷରୁ ଦୀନେଶ କାର୍ତ୍ତିକ ୩୫ଟି ବଲ୍‌ରେ ସର୍ବାଧିକ ୮୩ ରନ୍ ସଂଗ୍ରହ କରିଥିଲେ । ସନ୍‌ରାଇଜର୍ସ ହାଇଦ୍ରାବାଦ ପକ୍ଷରୁ ପାର୍ଟି କ୍ୟୁମେନ୍ସ ୩ଟି

ଓକ୍ଟୋବର, ମାୟଙ୍କ ମାର୍ଚ୍ଚାଣ୍ଡେ ୨ଟି ଓକ୍ଟୋବର ଏବଂ ଟି.ନଟରାଜନ୍ ଗୋଟିଏ ଓକ୍ଟୋବର ନେଇଥିଲେ ।

ଆଜି କୋଲକାତାର ଇଡେନ୍‌ଗାର୍ଡେନ୍ ଠାରେ ସନ୍ଧ୍ୟା ସାଢ଼େ ୭ଟାରେ ରାଜସ୍ଥାନ ରୟାଲ୍ସ ଓ କୋଲକାତା ନାଇଟି ରାଇଡର୍ସ ମଧ୍ୟରେ ମୁକାବିଲା ହେବ । ରାଜସ୍ଥାନ ୬ଟିରୁ ୫ଟି ମ୍ୟାଚ୍ ଜିତି ଶୀର୍ଷରେ ଥିବା ବେଳେ କୋଲକାତା ନାଇଟି ରାଇଡର୍ସ ୫ଟିରୁ ୪ଟି ମ୍ୟାଚ୍ ଜିତି ଦ୍ୱିତୀୟ ସ୍ଥାନରେ ରହିଛି । ଆଜି ଯେଉଁ ଦଳ ବିଜୟୀ ହେବ, ସେ ଶୀର୍ଷରେ ରହିବ ବୋଲି ଜଣାପଡ଼ିଛି ।

## ସୁପର୍ ଲିଗ୍

ଇଣ୍ଡିଆନ୍ ସୁପର୍ ଲିଗ୍ ଫୁଟ୍‌ବଲ୍ ମ୍ୟାଚ୍‌ରେ ମୋହନ ବାଗନ ସୁପର୍ ଜାଏଣ୍ଟ୍ ବିଜୟୀ ହୋଇଛି । ମୋହନ ବାଗନ ଦଳ କୋଲକାତାର ସଲ୍ଟଲେକ୍ ଷ୍ଟାଡିୟମ୍‌ଠାରେ ଅନୁଷ୍ଠିତ ମ୍ୟାଚ୍‌ରେ ମୁମ୍ବାଇ ସିଟିକୁ ୨-୧ ଗୋଲ୍‌ରେ ପରାସ୍ତ କରିଛି । ଏହି ବିଜୟ ଫଳରେ ଏଏଫ୍‌ସି ଚମ୍ପିୟାନ୍ସ ଦ୍ୱିତୀୟ ଲିଗ୍ ପର୍ଯ୍ୟାୟକୁ ମୋହନ ବାଗନ ଉନ୍ନୀତ ହୋଇଛି । ମୋହନ ବାଗନ ୨୨ଟି ମ୍ୟାଚ୍ ଖେଳି ୪୮ ପଏଣ୍ଟ୍ ହାସଲ କରିଛି ।